

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: 2002-2003ನೇ ಸಾಲಿನಲ್ಲಿ ಸರ್ಕಾರಿ ಕಾಲೇಜುಗಳಲ್ಲಿ ಪ್ರಾರಂಭಗೊಂಡ ಸರ್ಕಾರಿ ಕಾಲೇಜುಗಳಲ್ಲಿ ಉದಯೋನ್ಮುಖ ಕೋರ್ಸುಗಳಾದ ಬಿಸಿಎ/ಬಿಬಿಎಂ/ ಬಯೋಟೆಕ್ನಾಲಜಿ, ಇನ್‌ಫಾರ್ಮೇಷನ್ ಸೈನ್ಸ್ ಮುಂತಾದ ಕೋರ್ಸುಗಳನ್ನು ನಡೆಸಲು ಬಳಕೆ ಶುಲ್ಕದ ಸಂಗ್ರಹಣೆ.

ಓದಲಾಗಿದೆ: (1) ದಿನಾಂಕ: 15-09-2001 ಸಂ: ಇಡಿ 119 ಯೋಜನಾಕ 2001ರ ಸರ್ಕಾರಿ ಆದೇಶ

(2) ದಿನಾಂಕ: 16-03-2002 ಸಂಖ್ಯೆ: ಕಾಶಿಇ/01/ಯೋಜನೆ 2001-2002ರ ಪತ್ರದೊಂದಿಗೆ ಅಂತ್ಯಗೊಂಡ ಕಾಲೇಜು ಶಿಕ್ಷಣ ನಿರ್ದೇಶಕರ ಪತ್ರ.

ಪ್ರಸ್ತಾವನೆ:

1) ದಿನಾಂಕ: 15.09.2001 ಸಂಖ್ಯೆ: ಇಡಿ 119 ಯೋಜನಾಕ 2001ರ ಸರ್ಕಾರಿ ಆದೇಶದಲ್ಲಿ 2001-2002ನೇ ಶೈಕ್ಷಣಿಕ ಸಾಲಿನಲ್ಲಿ 11 ಸರ್ಕಾರಿ ಕಾಲೇಜುಗಳಲ್ಲಿ ಕಂಪ್ಯೂಟರ್ ಸೈನ್ಸ್, ಮೈಕ್ರೋಬಯೋಲಜಿ, ಬಯೋಟೆಕ್ನಾಲಜಿ, ಇನ್‌ಫಾರ್ಮೇಷನ್ ಸೈನ್ಸ್, ಬಿಸಿಎ, ಬಿಬಿಎಂ ಇತ್ಯಾದಿ ಉದಯೋನ್ಮುಖ ಕೋರ್ಸುಗಳನ್ನು ಪ್ರಾರಂಭಿಸಿ ಅವುಗಳನ್ನು ಪರಿಣಾಮಕಾರಿಯಾಗಿ ನಡೆಸಲು ಪ್ರವೇಶ ಪಡೆದ ವಿದ್ಯಾರ್ಥಿಗಳಿಂದ ಅನುಕ್ರಮವಾಗಿ 6000, 3000 ಮತ್ತು 2000 ರೂ. ಗಳ ಯೂಜರ್ಸ್ ಚಾರ್ಜನ್ನು (ಬಳಕೆ ಶುಲ್ಕ) ಸಂಗ್ರಹಿಸಲು ಅದನ್ನು ವ್ಯವಸ್ಥಿತವಾಗಿ ವೆಚ್ಚ ಮಾಡಲು ಅನುವು ಮಾಡಿಕೊಡಲಾಗಿದೆ.

2) ಮೇಲ್ಕಂಡ ಬಳಕೆ ಶುಲ್ಕವನ್ನು ಇತರೆ ಸರ್ಕಾರಿ ಕಾಲೇಜುಗಳಲ್ಲಿಯೂ ಸಹ ಅಂತಹ ಕೋರ್ಸುಗಳನ್ನು ನಡೆಸಲು ಅನುವಾಗುವಂತೆ ವಿದ್ಯಾರ್ಥಿಗಳಿಂದ ವಸೂಲಾತಿ ಮಾಡಲು ಅನುಮತಿ ನೀಡುವಂತೆ ದಿನಾಂಕ:16.03.2002ರ ಪತ್ರದಲ್ಲಿ ಕಾಲೇಜು ಶಿಕ್ಷಣ ನಿರ್ದೇಶಕರು ಸರ್ಕಾರವನ್ನು ಕೋರಿದ್ದಾರೆ.

3) 2002-2003ನೇ ಶೈಕ್ಷಣಿಕ ಸಾಲಿನಲ್ಲಿ ಅನೇಕ ಸರ್ಕಾರಿ ಕಾಲೇಜುಗಳಲ್ಲಿ ಮೇಲ್ನಿರಿಸಿರುವ ಅರೆ ವೃತ್ತಿಪರ ಕೋರ್ಸುಗಳನ್ನು ಪ್ರಾರಂಭಿಸಲು ಸಂಯೋಜನೆಗಾಗಿ ಈಗಾಗಲೇ ಅರ್ಜಿಗಳು ಸ್ವೀಕೃತವಾಗಿವೆ. ಕಾಲೇಜು ಶಿಕ್ಷಣ ಆಯುಕ್ತರವರ ಸಮಾಲೋಚನೆಯೊಂದಿಗೆ ಸಂಯೋಜನಾ ಮಂಜೂರಾತಿಯನ್ನು ಪರಿಶೀಲಿಸಲಾಗುತ್ತಿದೆ. ಈ ಹಿನ್ನೆಲೆಯಲ್ಲಿ ಮೇಲ್ಕಂಡ ಅಂಶಗಳನ್ನು ಪರಿಶೀಲಿಸಿ ಈ ಕೆಳಕಂಡಂತೆ ಆದೇಶಿಸಲಾಗಿದೆ.

ಸರ್ಕಾರಿ ಆದೇಶ ಸಂಖ್ಯೆ: ಇಡಿ 131 ಯುಆರ್‌ಸಿ 2002, ಬೆಂಗಳೂರು, ದಿನಾಂಕ: 10-12-2002

2003-2004ನೇ ಶೈಕ್ಷಣಿಕ ಸಾಲಿನಲ್ಲಿ ಸರ್ಕಾರಿ ಕಾಲೇಜುಗಳಲ್ಲಿ ಕಂಪ್ಯೂಟರ್ ಸೈನ್ಸ್, ಮೈಕ್ರೋಬಯೋಲಜಿ, ಬಯೋಟೆಕ್ನಾಲಜಿ, ಇನ್‌ಫಾರ್ಮೇಷನ್ ಸೈನ್ಸ್, ಬಿಸಿಎ, ಬಿಬಿಎಂ ಕೋರ್ಸುಗಳನ್ನು ಪ್ರಾರಂಭಿಸಿ ಅವುಗಳನ್ನು ಪರಿಣಾಮಕಾರಿ ನಡೆಸಲು ಪ್ರವೇಶ ಪಡೆದ ವಿದ್ಯಾರ್ಥಿಗಳಿಂದ ಅನುಕ್ರಮವಾಗಿ ಈ ಕೆಳಕಂಡಂತೆ ಬಳಕೆ ಶುಲ್ಕವನ್ನು (ಗ್ರಜಿ ಛಿಚಿಡಿಡಿ)ನ್ನು ವಸೂಲಿ ಮಾಡಲು ಅನುಮತಿ ನೀಡಲಾಗಿದೆ.

(೧)	ಬಿ.ಎಸ್ಸಿ. ಯಲ್ಲಿ ಕಂಪ್ಯೂಟರ್ ಸೈನ್ಸ್, ಮೈಕ್ರೋಬಯೋಲಜಿ, ಬಯೋಟೆಕ್ನಾಲಜಿ ಮತ್ತು ಇನ್‌ಫಾರ್ಮೇಷನ್ ಸೈನ್ಸ್	ವಾರ್ಷಿಕ 3000/- ರೂ.ಗಳು (ಮೂರು ಸಾವಿರ ರೂ.ಗಳು ಮಾತ್ರ)
(೨)	ಬಿ.ಸಿ.ಎ. (ಕಂಪ್ಯೂಟರ್ ಕೋರ್ಸ್ ಸಬ್ಜೆಕ್ಟ್ಸ್)	ವಾರ್ಷಿಕ 6000/- ರೂ.ಗಳು (ಆರು ಸಾವಿರ ರೂ.ಗಳು ಮಾತ್ರ)
(೩)	ಬಿ.ಎ. ಬಿ.ಕಾಂ. ಮತ್ತು ಬಿ.ಬಿ.ಎಂ. ನಲ್ಲಿ ಕಂಪ್ಯೂಟರ್ ಸೈನ್ಸ್, ಕಂಪ್ಯೂಟರ್ ಅಪ್ಲಿಕೇಷನ್	ವಾರ್ಷಿಕ 2000/- ರೂ.ಗಳು (ಎರಡು ಸಾವಿರ ರೂ.ಗಳು ಮಾತ್ರ)

ಮೇಲಿನಂತೆ ಸಂಗ್ರಹಿಸಲಾದ ಶುಲ್ಕವನ್ನು ಕಾಲೇಜಿನ ಪ್ರಾಂಶುಪಾಲರ ಹೆಸರಿನಲ್ಲಿ ಪಿ.ಡಿ. ಖಾತೆಯಲ್ಲಿ ಜಮಾ ಮಾಡತಕ್ಕದ್ದು ಈ ಸರ್ಕಾರಿ ಕಾಲೇಜುಗಳಿಗೆ ಕಂಪ್ಯೂಟರ್, ಹಾರ್ಡ್‌ವೇರ್, ಸಾಫ್ಟ್‌ವೇರ್, ಪ್ರಯೋಗಾಲಯದ ಉಪಕರಣ, ಪೀಠೋಪಕರಣ ಇವುಗಳನ್ನು ಕೊಳ್ಳಲು ಈ ಕೆಳಕಂಡ ಷರತ್ತುಗಳಿಗೊಳಪಟ್ಟು ಅನುಮೋದನೆ ನೀಡಲಾಗಿದೆ.

1) ಎಲ್ಲಾ ವಿವಿಧ ಖರೀದಿಗಳಿಗೆ ಸಂಬಂಧಿಸಿದಂತೆ ಪ್ರಚಲಿತವಿರುವ ಎಲ್ಲಾ ಖರೀದಿ ನಿಯಮಗಳನ್ನು ಹಾಗೂ ಕರ್ನಾಟಕ ಸಾರ್ವಜನಿಕ ಸಂಗ್ರಹಣೆಯಲ್ಲಿ ಪಾರದರ್ಶಕತೆ ಅಧಿನಿಯಮ 2000 ಮತ್ತು ಅದರಡಿಯಲ್ಲಿನ ನಿಯಮಗಳನ್ನು ಚಾಚೂ ತಪ್ಪದೇ ಕಡ್ಡಾಯವಾಗಿ ಮತ್ತು ಕಟ್ಟುನಿಟ್ಟಾಗಿ ಪಾಲಿಸತಕ್ಕದ್ದು.

- 2) ಕಂಪ್ಯೂಟರ್ ಹಾರ್ಡ್‌ವೇರ್, ಸಾಫ್ಟ್‌ವೇರ್‌ನ ಕಾನ್ಫಿಗರೇಶನ್ ಹಾಗೂ ಇತರೆ ಪೂರಕ ಸಾಮಗ್ರಿಗಳನ್ನು ಕೊಳ್ಳುವ ಮೊದಲು ಇಲಾಖಾ ಪ್ರಧಾನ ಕಾರ್ಯದರ್ಶಿಯವರ ಅಧ್ಯಕ್ಷತೆಯ ತಾಂತ್ರಿಕ ಸಲಹಾ ಸಮಿತಿಯ (ಟಿ.ಎ.ಪಿ) ಅನುಮೋದನೆಯನ್ನು ಕಡ್ಡಾಯವಾಗಿ ಪಡೆದು ನಂತರವೇ ಜಾರಿಯಲ್ಲಿರುವ ಖರೀದಿ ನಿಯಮಗಳನ್ವಯ ಖರೀದಿಸಲು ಕ್ರಮ ಕೈಗೊಳ್ಳತಕ್ಕದ್ದು.
- 3) ದಿನಾಂಕ:27-08-96, ಸಂಖ್ಯೆ: ಇಡಿ: 191: ಡಿಇಸಿ: 96ರ ಸರ್ಕಾರಿ ಆದೇಶದಲ್ಲಿ ಸ್ಥಾಪಿಸಲ್ಪಟ್ಟಿರುವ ಕಾಲೇಜು ಅಭಿವೃದ್ಧಿ ಸಮಿತಿಗಳು ಮೇಲ್ಕಂಡ ಬಳಕೆ ಶುಲ್ಕವನ್ನು ನಿರ್ವಹಿಸತಕ್ಕದ್ದು. 1999ರ ಕರ್ನಾಟಕ ಸಾರ್ವಜನಿಕ ಸಂಗ್ರಹಾಲಯದಲ್ಲಿ ಪಾರದರ್ಶಕತೆ ಅಧಿನಿಯಮದೊಂದಿಗೆ ಓದಲಾದ 2000ದ ಕರ್ನಾಟಕ ಸಾರ್ವಜನಿಕ ಸಂಗ್ರಹಾಲಯಗಳಲ್ಲಿ ಪಾರದರ್ಶಕತೆ ನಿಯಮಾವಳಿ ಮತ್ತು ದಿನಾಂಕ: 21-03-2001ರ ಸಂಖ್ಯೆ:ಪಿಡಬ್ಲ್ಯೂಡಿ 33 ಎಫ್ ಸಿ-3: 2001ರ ಸುತ್ತೋಲೆ ಪ್ರಕಾರವೇ ಖರೀದಿಗಳನ್ನು ವ್ಯವಹರಿಸತಕ್ಕದ್ದು. ಗಣಕ ಯಂತ್ರಗಳ ಖರೀದಿ ಮತ್ತು ಅದರ ಬಳಕೆ ಸಾಧನಗಳನ್ನು ಖರೀದಿಸುವಾಗ ಸಂಪೂರ್ಣ ಪಾರದರ್ಶಕತೆ ಬಿಂಬಿತವಾಗಿರಬೇಕು. ಯಾವುದೇ ಕಾರಣಕ್ಕೂ ಸಂಗ್ರಹಿಸಲ್ಪಟ್ಟ ಬಳಕೆ ಶುಲ್ಕ ದುರುಪಯೋಗ ಆಗದಂತೆ ಮತ್ತು ಅದನ್ನು ಇತರೆ ಉದ್ದೇಶಗಳಿಗೆ ಬಳಸದಂತೆ ಪ್ರಾಂಶುಪಾಲರು ಖಚಿತಪಡಿಸಿಕೊಳ್ಳಬೇಕು. ಪ್ರಸ್ತುತ ಬಳಕೆ ಶುಲ್ಕದ ಲೆಕ್ಕ ಪತ್ರಗಳನ್ನು ಪ್ರತ್ಯೇಕವಾಗಿ ಕಾಲೇಜಿನಲ್ಲಿ ನಿರ್ವಹಿಸತಕ್ಕದ್ದು. ಕಾಲೇಜು ಶಿಕ್ಷಣ ಇಲಾಖೆಯ ಲೆಕ್ಕ ಪರಿಶೋಧಕರಿಂದ ಹಾಗೂ 1971ರ ಸಿಎಜಿ ಅಧಿನಿಯಮದ 14ನೇ ಪ್ರಕರಣದಡಿ ಮಹಾಲೇಖಪಾಲರ ಕಛೇರಿಯ ಅಧಿಕಾರಿಗಳಿಂದ ಅದನ್ನು ಲೆಕ್ಕ ಪರಿಶೋಧನೆಗೆ ಗುರಿಪಡಿಸಬೇಕು. ಪ್ರತಿ ಮೂರು ತಿಂಗಳಿಗೊಮ್ಮೆ ಸಂಗ್ರಹಿಸಲಾದ ಶುಲ್ಕದ ವಿವರ ಮತ್ತು ಉಂಟಾದ ವೆಚ್ಚಗಳ ವಿವರಗಳ ವರದಿಯನ್ನು ಪ್ರಾದೇಶಿಕ ಕಾಲೇಜು ಶಿಕ್ಷಣ ಜಂಟಿ ನಿರ್ದೇಶಕರಿಗೆ ಪ್ರತಿಯೊಂದು ಕಾಲೇಜಿನ ಪ್ರಾಂಶುಪಾಲರು ಸಲ್ಲಿಸತಕ್ಕದ್ದು. ಅದರ ಆಧಾರದ ಮೇಲೆ ಕಾಲೇಜು ಶಿಕ್ಷಣ ಆಯುಕ್ತರಿಗೆ ಪ್ರಾದೇಶಿಕ ಕಾಲೇಜು ಶಿಕ್ಷಣ ಜಂಟಿ ನಿರ್ದೇಶಕರುಗಳು ಆರು ತಿಂಗಳಿಗೊಮ್ಮೆ ವರದಿಯನ್ನು ಸಲ್ಲಿಸಬೇಕು.
- 4) ಇದಕ್ಕೆ ಸಂಬಂಧಿಸಿದ ವೆಚ್ಚವನ್ನು 2001-2002ನೇ ಸಾಲಿನಲ್ಲಿ ರೂ. ಮೂವತ್ತು ಮೂರು ಲಕ್ಷಗಳಿಗೆ ಮಿತಿಗೊಳಿಸತಕ್ಕದ್ದು ಮತ್ತು ಇದನ್ನು ಲೆಕ್ಕ ಶೀರ್ಷಿಕೆ 2202-03-800-0-08 (ಯೋಜನೆ) ಅಡಿಯಲ್ಲಿ ಭರಿಸಲು ಕಾಲೇಜು ಶಿಕ್ಷಣ ಆಯುಕ್ತರಿಗೆ ಅನುಮತಿ ನೀಡಿದೆ.

ಈ ಆದೇಶವನ್ನು ದಿನಾಂಕ: 15-09-2002 ಸಂಖ್ಯೆ: ಇಡಿ: 119: ಯೋಯೋಕಾ 2001 ರ ಸರ್ಕಾರಿ ಆದೇಶ ಹೊರಡಿಸುವ ಮುನ್ನ ಯೋಜನಾ ಇಲಾಖೆ ಮತ್ತು ಆರ್ಥಿಕ ಇಲಾಖೆಗಳು ಕ್ರಮವಾಗಿ ನೀಡಿರುವ ಯೋಜನಾ ಇಲಾಖೆ, ಮೌಲ್ಯಮಾಪನದ ವಿಭಾಗದ ಸಂಖ್ಯೆ:ಸಂಹನಾ/79/ಮೌಯವ (1) ದಿನಾಂಕ: 07-07-2001 ಮತ್ತು ಆರ್ಥಿಕ ಇಲಾಖೆಯ ಸಂಖ್ಯೆ:ಆಇ/743/ವೆಚ್ಚ-8/2001 ದಿನಾಂಕ: 07-07-2001ರ ಸಹಮತಿಗಳ ಹಿನ್ನೆಲೆಯಲ್ಲಿ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

ಸಹಿ/-

(ಮುದುಗಿಂಡಯ್ಯ)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಕರ್ನಾಟಕ ಸರ್ಕಾರ

ಸಂಖ್ಯೆ: ಕಾಶಿಇ: ಶೈವಿ: 219: ಬಳಕೆ ಶುಲ್ಕ: 2002

ಕಾಲೇಜು ಶಿಕ್ಷಣ ಆಯುಕ್ತರ ಕಚೇರಿ
ಬೆಂಗಳೂರು, ದಿನಾಂಕ: 23.05.2003

ಮೇಲ್ಕಂಡ ಸರ್ಕಾರಿ ಆದೇಶವನ್ನು ಸೂಕ್ತ ಕ್ರಮಕ್ಕಾಗಿ ಈ ಕೆಳಕಂಡವರಿಗೆ ರವಾನಿಸಲಾಗಿದೆ.

ಕಾಲೇಜು ಶಿಕ್ಷಣ ಜಂಟಿ ನಿರ್ದೇಶಕರು

ಇವರಿಗೆ

1. ಎಲ್ಲಾ ಪ್ರಾದೇಶಿಕ ಜಂಟಿ ನಿರ್ದೇಶಕರು, ಕಾಲೇಜು ಶಿಕ್ಷಣ ಇಲಾಖೆ.
2. ಪ್ರಾಂಶುಪಾಲರು, ಎಲ್ಲಾ ಸರ್ಕಾರಿ ಪ್ರಥಮ ದರ್ಜೆ ಕಾಲೇಜುಗಳು.
3. ಅಧೀಕ್ಷಕರು, ಯೋಜನಾ: ಆಯವ್ಯಯ ವಿಭಾಗ, ಕೇಂದ್ರ ಕಚೇರಿ, ಬೆಂಗಳೂರು.
4. ಕಚೇರಿ ಪ್ರತಿ

ಕರ್ನಾಟಕ ಸರ್ಕಾರದ ನಡವಳಿಗಳು

- ವಿಷಯ: ಸರ್ಕಾರಿ ಕಾಲೇಜುಗಳಲ್ಲಿ ಬಿ.ಎ. ಬಿ.ಕಾಂ ಮತ್ತು ಬಿ.ಬಿ.ಎಂ. ಕೋರ್ಸುಗಳಲ್ಲಿ ಕಂಪ್ಯೂಟರ್ ಸೈನ್ಸ್‌ನ ಬಳಕೆ ಶುಲ್ಕದ ಪರಿಷ್ಕರಣೆ ಬಗ್ಗೆ.
- ಓದಲಾಗಿದೆ: (2) ಸರ್ಕಾರಿ ಆದೇಶ ಸಂ.ಇಡಿ 131 ಯುಆರ್‌ಸಿ 2002
ದಿ:10-12-2002
- (3) ಕಾಲೇಜು ಶಿಕ್ಷಣ ಇಲಾಖೆಯ ನಿರ್ದೇಶಕರ ಪತ್ರ ಸಂಖ್ಯೆ ಕಾರಿಇ/ಶೈವಿ219/ ಬಳಕೆ ಶುಲ್ಕ/2002ರ ದಿನಾಂಕ:09-02-2004, 27-03-2004, 29-11-2004, 23-04-2005

ಪ್ರಸ್ತಾವನೆ:-

1) ಉಲ್ಲೇಖ (1)ರಲ್ಲಿರುವ ದಿನಾಂಕ:10-12-2002ರ ಸರ್ಕಾರಿ ಆದೇಶದಲ್ಲಿ 2002-2003ನೇ ಸಾಲಿನಲ್ಲಿ ಬಿ.ಎ., ಬಿ.ಕಾಂ., ಮತ್ತು ಬಿ.ಬಿ.ಎಂ.ನಲ್ಲಿ ಕಂಪ್ಯೂಟರ್ ಸೈನ್ಸ್ ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿಗಳಿಗೆ ಬಳಕೆ ಶುಲ್ಕವಾಗಿ ವಾರ್ಷಿಕ ರೂ. 2000-00ಗಳನ್ನು ನಿಗದಿಪಡಿಸಲಾಗಿದೆ.

2) ಉಲ್ಲೇಖ(2)ರಲ್ಲಿರುವ ಪತ್ರಗಳಲ್ಲಿ ಬಳಕೆ ಶುಲ್ಕ ವಸೂಲಾತಿಗೆ ಸಂಬಂಧಿಸಿದಂತೆ ಗ್ರಾಮೀಣ ಪ್ರದೇಶದ ಬಡ ವಿದ್ಯಾರ್ಥಿಗಳಿಗೆ ಈ ಶುಲ್ಕವನ್ನು ಪಾವತಿಸಲು ಹೋರೆಯಾಗಿದ್ದು, ಅದನ್ನು ಭರಿಸಲು ಅಸಮರ್ಥರಾಗಿರುತ್ತಾರೆ. ಆದ್ದರಿಂದ ಸದರಿ ಶುಲ್ಕವನ್ನು ಕಡಿಮೆ ಮಾಡುವಂತೆ ಕಾಲೇಜುಗಳ ಪ್ರಾಂಶುಪಾಲರುಗಳು ಮನವಿ ಮಾಡಿರುತ್ತಾರೆಂದು ತಿಳಿಸುತ್ತಾ ಸದರಿ ಶುಲ್ಕವನ್ನು ಪರಿಷ್ಕರಿಸುವಂತೆ ಕಾಲೇಜು ಶಿಕ್ಷಣ ನಿರ್ದೇಶಕರು ಕೋರಿರುತ್ತಾರೆ. ಪ್ರಸ್ತಾವನೆಯನ್ನು ಪರಿಶೀಲಿಸಲಾಗಿದೆ. ಅದರಂತೆ ಈ ಕೆಳಕಂಡ ಆದೇಶ.

ಸರ್ಕಾರಿ ಆದೇಶ ಸಂಖ್ಯೆ: ಇಡಿ 316 ಯುಆರ್‌ಸಿ 2004

ಬೆಂಗಳೂರು, ದಿನಾಂಕ:13-09-2005

3) ದಿನಾಂಕ:10-12-2002ರ ಸರ್ಕಾರಿ ಆದೇಶವನ್ನು ಭಾಗಶಃ ಮಾರ್ಪಡಿಸಿ, ರಾಜ್ಯದ ಎಲ್ಲಾ ಕೇಂದ್ರಗಳಲ್ಲಿರುವ ಬಿ.ಎ., ಬಿ.ಕಾಂ., ಮತ್ತು ಬಿ.ಬಿ.ಎಂ., ಕೋರ್ಸುಗಳಲ್ಲಿ ಕಂಪ್ಯೂಟರ್ ಸೈನ್ಸ್‌ನ ಬಳಕೆ ಶುಲ್ಕವನ್ನು ಗ್ರಾಮೀಣ ಮತ್ತು ನಗರ ಪ್ರದೇಶಗಳ ಶಿಕ್ಷಣ ಸಂಸ್ಥೆಗಳೆರಡಕ್ಕೂ ಒಂದೇ ಸಮನಾದ ರೂ.1000-00ಗಳನ್ನು (ಒಂದು ಸಾವಿರ ಮಾತ್ರ) 2005-06ನೇ ಶೈಕ್ಷಣಿಕ ಸಾಲಿನಿಂದ ಅನ್ವಯವಾಗುವಂತೆ ಬಳಕೆ ಶುಲ್ಕವಾಗಿ ನಿಗದಿಪಡಿಸಲಾಗಿದೆ. ಉಳಿದಂತೆ ಇತರ ಕೋರ್ಸುಗಳ ಬಳಕೆ ಶುಲ್ಕದಲ್ಲಿ ಯಾವುದೇ ವ್ಯತ್ಯಾಸವಿರುವುದಿಲ್ಲ.

4) ಈ ಆದೇಶವನ್ನು ದಿನಾಂಕ:16-08-2005ರ ಸಂಖ್ಯೆ ಅಇ 673/ವಜ್ಜ-8/2005ರಲ್ಲಿ ಅಧಿಕ ಇಲಾಖೆಯು ನೀಡಿರುವ ಸಹಮತಿಯೊಡನೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶನುಸಾರ
ಮತ್ತು ಅವರ ಹೆಸರಿನಲ್ಲಿ,


(ಸುಂದರಕೋಟೆ),

ಸರ್ಕಾರದ ಅಧೀನ ಕಾರ್ಯದರ್ಶಿ,
ಶಿಕ್ಷಣ ಇಲಾಖೆ (ವಿಶ್ವವಿದ್ಯಾಲಯ).

ಪ್ರತಿ:

- (1) ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು.
- (2) ಕಾಲೇಜು ಶಿಕ್ಷಣ ಅಯುಕ್ತರು, ಬೆಂಗಳೂರು - 560 001.
- (3) ನಿರ್ದೇಶಕರು, ಕಾಲೇಜು ಶಿಕ್ಷಣ ಇಲಾಖೆ, ಬೆಂಗಳೂರು-560 001.
- (4) ಕಾಲೇಜು ಶಿಕ್ಷಣ ಇಲಾಖೆಯ ಎಲ್ಲಾ ಪ್ರಾದೇಶಿಕ ಜಂಟಿ ನಿರ್ದೇಶಕರುಗಳು.
- (5) ಖಜಾನಾಧಿಕಾರಿಗಳು, ರಾಜ್ಯ ಹುಣೂರ್ ಖಜಾನೆ, ಬೆಂಗಳೂರು
- (6) ಎಲ್ಲಾ ಜಿಲ್ಲಾ ಖಜಾನಾಧಿಕಾರಿಗಳು.
- (7) ಉಪ ಕಾರ್ಯದರ್ಶಿ-1 ಮತ್ತು ಉಪಕಾರ್ಯದರ್ಶಿ-4, ಶಿಕ್ಷಣ ಇಲಾಖೆ.
- (8) ಉಪ ಕಾರ್ಯದರ್ಶಿ-2, ಅಧಿಕ ಇಲಾಖೆ, ವಿಧಾನ ಸೌಧ, ಬೆಂಗಳೂರು
- (9) ಹಿರಿಯ ನಿರ್ದೇಶಕರು, (ಮೌಲ್ಯಮಾಪನ ವಿಭಾಗ), ಯೋಜನಾ ಇಲಾಖೆ, ಬೆಂಗಳೂರು.
- (10) ಅಂತರಿಕ ಅಧಿಕ ಸಲಹೆಗಾರರು, ಶಿಕ್ಷಣ ಇಲಾಖೆ, ಬೆಂಗಳೂರು.
- (11) ಸನ್ಮಾನ್ಯ ಉನ್ನತ ಶಿಕ್ಷಣ ಸಚಿವರ ಆಪ್ತ ಕಾರ್ಯದರ್ಶಿ
- (12) ಸರ್ಕಾರದ ಅಧೀನ ಕಾರ್ಯದರ್ಶಿ, ಶಿಕ್ಷಣ ಇಲಾಖೆ(ಕಾಲೇಜು ಮತ್ತು ತಾಂತ್ರಿಕ ಶಿಕ್ಷಣ)
- (13) ಕಛೇರಿ ಪ್ರತಿಗಳು:ಶಾಖಾ ರಕ್ಷಾ ಕಡತ:ಹೆಚ್ಚುವರಿ ಪ್ರತಿಗಳು.